

IN-NAHILA

TA'

AGOSTINO LEVANTIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeug dac li gharaf hallat il helu ma'l mehtieg.

103.

20 ta' AUUISSU 1910.

IT-TIENI SENA

F'TEHIM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur je' b'it-tliet xhur; l-ohrajn ijhallisu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehbu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbigħu għand is-Sur GANNI CRITIEN, ta' Strada Rjali ta' Belt, fejn jista jsir il hlas ta' l gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

TA' L HALIB

Da' l granet geu imharrchin kuddiem il Magistrat Dr: Ed: Parnis xi bejjigha ta' l halib talli kieghdin ijzommu il mogħoz f'post għalihom u talli kieghdin ijbighu il halib. It-tahrica tghid li huma hatjin contra l-articolu 79 ta' t-Tielet Ligi Sanitarja billi «hanno tenuto una vaccheria e venduto latte senza licenza.»

Ma l-euuel dakka ta' ghajn li tiehed jati lil dauna il chelmiet taljani minnufih jintebaħ li je' min ordna li issir dic it-tahrica ma jafx saħta b'it-taljan je' li ijrid b'il fors jahkar u jghacches lil bejjigha ta' l halib bla ma ittih l-ebda dritt il-Ligi. Chiecu chien jaf l-ankas hjel b'it-taljan chien jintebaħ li fl-articolu 79 li semmejna fuk il-Ligi ma issemmix hlief «vaccheria» u li dina għal min jaf x'igiferi vacca ma tistax tiftihem hlief għall loc fejn ijzommu il BAKAR u katt għal dac fejn ijzommu il MOGHOZ.

Li min holok il-Ligi fehem jitchellem m'il bakar biss u m'hux m'il mogħoz ucoll naraħ m'il istess Ligi billi f'it-tieni bičca ta' l istess articolu 79 il-Ligi tcompli tghid: «la licenza non sarà valedole che per un anno e pel solo numero di VACCHE che nella stessa sarà determinato.» Mela ga la darba fl-euuel bičca ta' l articolu 79 il-Ligi talbet li min jesercita il mestier ta' «detentore di vacche da latte, (u haun čar daks iz-zejt,) je' ta' detentore di vaccherie għandu bzonn li jcollu il permess m'is-Suprintendent ta' s-Sanita; u f'it-tieni bičca ta' l istess articolu meta fehmet x'jinhtieg biex tiehed jiehu dina is-sensja u ma semmietx hlief il BAKAR biss, jidher čar li min għamel il-Ligi fehem jitchellem m'il BAKAR BISS u m'hux m'il mogħoz ucoll. F'it-tieni bičca ta' l istess articolu insibu ucoll li f'is-sensja jghidlu chemm il ras għandu jzomm billi jiccalculalu tant jardi uisa ta'

cobor li għandu jkun fih dana il loc «in cui la VACCA debba essere tenuta.»

Mela scond l-articolu 79, dac li hemm imsemmi f'it-tahrica u li fuku is-Sanita harrchet il bejjigha ta' l halib jidher čar li dan min halku ma halkux għal mogħoz izda għal bakar BISS, u għalhecc ga la darba dauna il bejjigha ta' l halib ma għandhom bakar izda mogħoz biss ma nafx b'liema dritt geu imharrchin u jriduhom jigu iccastigati scond il-Ligi. Għaldakstant narga inghid li il Cap ta' s-Sanita li ordna dic it-tahrica je' rasu ma chienetx f'locha u ma chienx jaf x'inhu kieghed jagħmel, je' ma fehemx l-articolu ta' l-Ligi je' actarx fehm u seua izda ried jahkar u jghacches lil bejjigha ta' l halib bla ma ittih l-ebda dritt il-Ligi.

Biex insaħħaħ dana li ghidt kabel nitlobcom li takra' l-articoli 80, 81, u 82 ta' l istess Ligi fejn fihom ma jsemmu katt il mogħoz izda dejjem il bakar, u dana jidher actar čar għaliex fejn jissemma l-esami ta' l mogħoz hemm articolu għalih (83) u ma jsemmix flimchien m'al ezami ta' l bakar li thaddet fuku kabel fl-articolu 82 u fejn ried jifhem il bakar u il mogħoz flimchien il-Legislatur kala čar bħal ma għamel fl-articolu 84 fejn ijghid:—«Tosto chè una di tali VACCHE, asine, CAPRE o pecore si ammali etc.»

Li dana l-articolu katt ma fehmuh chif ijrid jifmu issa il Cap ta' s-Sanita naraħ ucoll minn dana li lil min f'Malta għamel vaccheria ordnaħu minnufih li jagħmel dac collu li jitolbu dauna l-articoli ta' dina il-Ligi izda għad li dina il-Ligi ilha li harget SITT SNIN MAGHLUKA igiferi minn Marzu ta' l 1904, lil ta' l halib hadd katt ma holom hlief issa li jippretendi minnhom li għal mogħoz għandhom jagħmlu dac li il-Ligi titlob għal vaccheria. Mela jecc il-Ligi riedet dana m'il bejjigha ta' l halib ta' l mogħoz għala ittrascuraħ għall SITT SNIN SHAH u katt ma gieghluhom jagħmlu dac li huma fehm li sejjer ijcum għal gid ta' s-saħħa ta' l pajjis? Possibli li f'dac il famus Dipar-

timent li sar akkal m'il Inghisizzjon ta' antic, hemm trascuragni hecc cbira għa's-sahha ta' pajjis jeū nies hecc injuranti li hadu tuk sitt snin shah biex fehmu semplici articolu ta' Ligi?

Il Cap ta's-Sanita jrid ijghacches il ta' halib ghaliex uahhal f'rasu jeū actarx ma jridx jakla minn rasu li id-deni hu gejj m'id-Drenagg u m'hux m'il halib ta' mogħza u għalhecc ried jara jistax jinkeda b'il injoranza ta' l-ligi ta' daūna l-imsejnin li jridu b'il ftit mogħoz li għandhom jakilgħu buccun għal familji cbar li għandhom billi jnakkka il mogħoz ucoll taht l-istess articolu ta' bakar. Izda nitma f'Alla li ma jirnexxilux!

Barra minn dana il grottlu ohxon min għamel dic it-tahrira kabad granč ohxon iehor billi talli ma għandhomx sensja biex ijbigħu il halib harrichom taht l-istess articolu 79. F'dac l-articolu l-eūuel nett ma jsemmix hlief il *provveditore di latte* u m'hux lil dac li jbigħ bl-imnut f'it-triek; u ga la darba fl-articolu 79 ma semmiex hlief il bakar u il *vaccherie* għandna nifhmu li dac il halib li semma hu halib ta' bakar u m'hux ta' mogħza. Mela is-sensja biex ijbigħu il halib ta' mogħza ma tidholx lankas taht dac l-articolu. Dina is-sensja tidhol taht l-articolu 156 ta' l-istess Ligi li jghid:— «*E' vietate di esercitare il mestiere di venditore di alcuna sorta di cibi per le strade senza licenza del Sopraintendente di Polizia.*» U billi fl-articolu 2 ta' l-istess ordinanza jghid li *cibo* hu «*qualunque articolo usato per cibo o PER BEVANDA dell'uomo ad eccezione de' medicinali e dell'acqua.*» mela il halib hu tiehed minn daūc ič-cibi li biex tbiegħhom f'it-triek trid il permess ta's-Supraintendent ta' Pulizija u m'hux ta's-Supraintendent ta's-Sanita.

Dana juri b'ic-čar li għad li dic l-Ordinanza ilha tigri u incallat ruhha f'idejhom għal sitt snin shah għadhom lankas jafu biss x'fiha u fuk liema articolu meta jharrcu bniedem għandhom jimxu, ghaliex ma irridx nifhem li huma jafuha tajjeb hafna izda li jridu jisserveū minnha hażin biex jagħmluha arma ta' mohkrija kalila biex ijūakkghu taht is-setgħa harxa tagħhom lil daūc li scond il-Ligi għandhom jakgħu taht is-setgħa ta' hadiehor.

L-articolu 93 jatina ftit daūl iehor fuk dina il hağz billi jghid: *Sarà lecito a qualunque Medico Sanitario etc. di introdursi nelle vaccherie o IN ALTRO LUOGO.. come pure di ispezionare lo stato di salute... di qualunque VACCA, asina, pecora o CAPRA DA LATTE....*» Araū chif haūn billi semma il mogħza u animali ohra barra m'il *vaccheria* semma LOC IEHOR: dana jfisser li il chelma VACCHERIA ma tisserx dac il loc fejn barra m'il bakar jistgħu jokogħdu il mogħoz u in-nghağ ucoll. Il-Legislatur fejn fehem li jsemmi il mogħoz semmihom čar u għalhecc fejn hemm id-dubbju (jecc hemm) dana għandu jmur favur ta' l-imharrec dejjem.

Ma irridx intaūnal iżjed biex ma indejjakomx actar fuk dina il hağa izda dehirli li għandi ingağħalcom tmissu b'idejcom x'għerf hiereg m'il Ufficēju Sanitarju biex ma ingħidx liema mohkrija ta' l-fkir u ta' min hu imghobbi b'il familja għal fehmiel imkarrka li għandhom f'rashom li il mard hu gejj collu m'il mogħza u m'hux m'id-Drenagg. Biss kabel nispičča halluni ingħidilcom din halli taraū chif ijsiru il hūejjeg taht il Gvern ta' Malta. Billi jiena tiehed m'id-difensuri ta' l-bejjigħa ta' halib f'dina il caūsa li għamlitilhom is-Sanita ftit ilu daūna geū imsejjhin kuddiem is-Segretarju fejn chien hemm it-Tabib Caruana-Sciuluna li dam għal sağhtejn ijhambak u jissara ma' daūc l-imsejna ftit nies ta' l-halib biex jippersuadihom li jagħmlu dac li jridhom jagħmlu bla ma tghidu il-Ligi b'il chelma it-tajjba, u meta tlabt biex nidhol jien bhala difensur ta' l-caūsa halli nara x'chienen kiegħdin ijghidulhom MA HALLEUNIX ghaliex kalu li ahjar

li l-Agent-Segretarju jitchellem ŪAHDU magħhom, izda bakgħu b'xiber imnieher ghaliex ta' l-halib li dahlu hemm geūna zammeū mazzi u ma kagħdulhom għal xejn u scond il fehma tiegħi għamlu seūna ghaliex scond il-Ligi ma għandha ebda dritt is-Sanita li tobligahom li jagħmlu xejn hlief li jgħu il permess biex ijbigħu il halib u dana lankas m'is-Sanita izda minn għand il Pulizija.



FRAC.

Smajt li Barra il Bombi kieghed ijsir *ground* tamus għall loğħob ta' *football*. Sa chemm dana il-loğħob ijsir f'ūaktu u m'hux bi tfixchil ta' l-istudju ta' z-ğħağħ hu mogħdija-ta' z-mien ta' min ijfahharha u għalhecc nitma li min kieghed ijhejji da' l-*ground* jiggi incoraggit.



SANGUE MALTESE ta' «Gazzetta di Malta» ijrid li jsir MEETING jeū actar biex fih jintgħazel Cumitat halli jistudja chif sejra tirrağa ruhha il gazzra imhabbla ta' l-politica tagħna. Jiena ili inhabbak hafna chif ga tafu biex ijsir MEETING seūna halli naraū il fehma ta' l-poplu x'inh u is-Sur Cicc fl-*Avvenire* chien tiegħed li għandu jitchellem fuku, s'issa għadu ma tnif-fisx u dana jurina čar li ma jdokklux u għalhecc hemed tuku. Izda is-Sur Cicc m'hux dac li jdokk lilu biss għandu jftitex izda actar dac li jdokk għal gid ta' l-pajjis u għ'r-risk ta' l-poplu li tellgħu hemm fuk u kieghed ijhallsu b'sittax il xelin cull jum (f'il vacanzi ucoll) m'hux biex ijgib it-titlu ta' Onorevoli u jmur jippranza ma'r-Re u ma' l-Gvernatur izda biex ijftitex u jahdem għad gid ta' l-Maltin. Mela hemm bzonn li jghidilna x'inh il fehma tiegħu fuk dana il MEETING bhal ma tiegħed biex jecc ma jridx chif ijmissu, ghaliex hu il Cap ta' l-Poplu, jagħmlu lu naraū tinkalax xi ruh tajjba li thobb il pajjisha tasseū li tagħmlu hi. Il fehma ta' l-poplu għandha tcun irrispettata dejjem ghaliex f'in-nofs hemm l-interessi tiegħu u l-*avvenire* tiegħu ucoll.



Nitolbu b'il kalb għa'r-ruh ta's-Sinjura **Caterina Vassallo** (omm il Perit Andrè, C.E., Dun Vicens u il magħruf minn cullhadd chittieb malti Ġanni) li mietet da' l-granet f'Hal Luka ta' 74 sena mibchija minn cull min chien jafha għal tjubitha u l-imgieba tagħha hanina ma' cullhadd.



B'ghafsa ta' kalb cbira inhabbu ucoll il meūt ta's-Sinjura **Ade-laide Mifsud-Bonici**, mart l-imfahhar poeta malti Clement, (li chien tiegħed m'il eūlenin li xerred l-imhabba u il hrara lejn il chitba maltija) li grat f'it 13 ta' dana ix-xahar f'Bormla. Cullhadd thas-sar il meūta tagħha ghaliex chif chien ijsejjhilha zeūgħa chienet tabilhakk «mara rari» fidila lejn it-tifchira għağza tiegħu billi halliha arma fl-isbah ta' sninha, u li katt ma fettxet hağ'ohra f'hajjitha hlief li trabbi seūna u f'il biza t'Alla l-uliedha. Chellha sebghin sena. Itolbu għal ruhha!



Smajt b'dispjacir cbir li il Flotta Inğliza sejra tibka tbaħhar ma' dūar Spanja sa' lahhar ta' Settembru. Dana hu telf cbir għalina u minn dana naraū chemm ftit tasseū thobbna l-Inğhilterra li għad li tarana magħcusin hecc icreh b'il guħ iż-zomm għal dana iż-zmien collu il flotta barra m'il port biex il habbtejn li jcollhom il baħrin jonfkuhom f'artijiet stranjeri.

Il Maltin cull fejn ijmorru dejjem johorgu ta' irgiel. Luigi Grech ghad li jicteb cunjomu Greg hu demm malti ghad li tuieted f'Barberija. Dana hu compositor ta' musica famus u ghandu tiehed m'il akua stabilimenti ta' musica li hemm f'Parigi. Il bcejječ tiegħu issibhom fil programmi ta' ahjar concertisti. Ibnu Ferdinandu irnexxa poeta b'il franciz m'il ahjar tant li il poeziji tiegħu jdaħħluhom fl-antologiji. Dana ghad ghandu 37 sena u għalhecc ghad nistenneū hūejječ cbar hafna minnu. Il poezija tiegħu «Minuet» hasbuha ta' cbir poeta Verlaine u minn hemm ismu ixxerred ma Franza collha. «*La Maison d'Enfance*» gie ippremjat m'il Accademja Franciza. Chiteb ucoll. «*Beaute du Vivre*», «*Clartes Humaines*» u ohrajn.



Jiddispiacini hafna li dina is-sena ma hasbux biex jagħmlu il Festa Nazzjonali ta' t-8 ta' Settembru bhal ma għamlu is-sena l-ohra u li irnexxiet hafna. Il Cajar sejjrin jagħmluha u sejjir jagħmel id-discors is-Sur Peralta li hu mizzeūneč ma's-Sinjura Eleonora li tigi bint Ramir Barbru, il chittieb malti.



Ma l-ismijiet ta' dač li hadu il-Laūrja dan l-ahhar jonkos inzidu dac ta' zagħzugh intelligenti hafna li ma nafx chif harabli m'il pinna jeū kabzuh fl-istamperija bi sball. Dana hu is-Sur E. H. Ganado li għadda fl-esamijiet «*cum laude*» għal Avucat. Hakku actar min ijfahru imbagħad għaliex chif gharrfuni fl-istess żmien li studja chien ucoll impjegat ma' Gvern u ried ijlakħak ma'd-dmir ta' l'ufficju tiegħu. Nifraħlu għalhecc b'kalbi collha.



It-Tabib Carlu Mattei għarrafna illi dač l-emigranti maltin li chien u telku minn haūn fak il parir tiegħu f'Gunju li għadda għal Californja u pajjisi ohra ta' l-America m'hux biss ūaslu b'is-sliema izda sabu jahdmu malli naslu. Daūna kieghdin jakilghu DISA XELINI CULL JUM U L-ICHEL u b'hecc jistgħu jibagħtu SEBA XELINI cull jum għal familji tagħhom li jokoghdu f'Has-sajjed ta' Birchircara u l-Insula. B'hecc sitt emigranti biss jistgħu ma' tul ta' sena jibagħtu ma's-sitt mitt liri għal nies-hom li halleū haūn ūarajhom jecce ma jridox jieħdohom magħhom ghad li jakblilhom billi hemm in nisa bhala sefturi u it-tfal biex ijghinu f'ix-xogħol huma imittxa ūisk u imhallsin tajjeb. Nitma li hafna maltin ohrajn f'loc li jibkghu haūn ijbatu il guħ jagħmlu ttit ta' l-kalb u jmorru fejn hemm ga maltin ohra li jistgħu jatuhom dakka t'id seūa u fejn jistgħu jakilghu il flus it-tajjba għalihom u għal familji tagħhom. Haūn Malta ma haūnx għal fejn jokoghdu jitnicru għaliex jecce nibkghu sejjrin chif ahna ghacs għandna u ghacs actar ghad ijcollna.

Mela għinu irūieħcom biex Alla jghincom!



Ahbarijiet ta' Barra.

FATT TA' L GHAGEB.—F'il cbir terremot ta' Messina, fost il hafna nies cbar li chien u intilfu chien baka mejjet il għaref poeta taljan Boner li ghad li chien għadu zagħzuh hafna chien ga magħdud bhala tiehed m'il akua letterati ta' dac il pajjis. M'il familja tiegħu ma chienx baka ħajjin ħlief oħtu xebba li għamlet chemm felhet biex issib il gisem ta' huha

ghad li ma irnexxielha bl'ebda mod. Illum, uara sena u nofs, xbejba ta' l girien holmot m'hux biss fejn hu midfun il mibchi poeta izda ucoll chif chien jinsab. Bla telf ta' żmien xejn marret bilgri għand oħtu u kaltilha x'holmot. Dina għa' l-leūel bakghet bhal m'bluha, izda ūara thajjret tittanta biex tara jecce min dac li holmot it-tifla hemmx xi hača minnu. Haffret fejn kaltilha u b'ghageb cbir tagħha m'hux talli sabet il huha fejn kaltilha izda sabitu ucoll b'rasu imtarra u b'cuxtejh maktugħa barra chif chienet habbritilha ucoll. Dina il holma hecc curjusa haūdet ras cullhadd. Jiena għadni niftacar fl-ahhar darba li chellimtu xi sitt sitt snin ilu għaliex connu ilna żmien tuil nictbu lil xulxin. Min katt chellu jghidlu li chellu jmut t'dina il meāta hecc harxa!

MEŪTA HARXA.—F'il Lago di Como sabu imgharrka il primadonna americana Scott li chienet marret hem tkatta il luna di miele. Gisimha sabuh is-sajjieda f'bagoll f'kiegh ix-xmara x'hin chien u jistadu. Għadu hadd ma jaf min katilha.

IL FELICITA'.—Certu Fanwhere, ingliz, hareg f-Londra, ma ilhux, gazzetta biex ijghallem is-sengħa ta' l felicitā. Dana ūara xahrejn li chien ilha toħrog il gazzetta inkalghalu tant inquiet li tgħallak. Ahjar dac li chien jippriedca lill haddiehor žamm u għaliex.

FI BRUGES, f'il Belgju, sar it-tieni Congress ta' l Espe-ranto li irnexxa hafna. Chien hemm fih ma' l erba mitt ruh. Da' l ūakt ijsir f'Ausburg u hames Congress ta' l Germanja li nitma li jirnexxi hafna ucoll. Is-Sitt Congress Generali kieghed ijsir f'Washington, fl-America.

F'PALIERMU student katel il professur tiegħu u uara katel ruħu b'idejh għaliex dana il Professur GHELLI tah xi marchi ankas fl-esami. Hača tasseū li tchexchex! It-tifel il cbir ta' l chittieb famus De Amicis chien spara fir ta' revolver għal rasu u mkatel għaliex ma chienx għadda m'il esami.

FL-INGILTERRA, hača ta' l ghageb miet, ragel fl-istess gurnata li miet is-Sultan Edūardu u li chien tūieled u izzeūneč ucoll fl-istess gurnata bhala!

IL BARUNISSA DE LA ROCHE. f'Rheims, fi Franza, da' l granet, x'hin chienet kieghda ittir bl-areoplan ūakghet minn għali ta' xi mija u hamsin pied u chisret dirghajha u ircopptejha. Dina il mara hi curaggjusa tasseū.

F'TOKJO, Fil Gappun, tar l-ilma bhal ma chien gara fit ilu fi Franza u saret hsara cbira ūisk. S'issa jafu bejn mejjta u li ma jafux x'sar minnhom f'1112 ruh u hemm hafna eluf ohra bla dar.

F'IR-RUSSJA kieghda taħchem il colera b'killa cbira. Fl-ahhar gimgha chien hemm 8219 il cas li minnhom mietu 3330 ruh.

MISS FLORENCE NIGHTINGALE, dic il mara ingliza famusa li chienet tant hadmet u habirchet biex iddur b'il feruti f'il guerra ta' l Crimea u li halket dac in-nurses li jduru b'il morda fl-isptarijiet mietet u sejjrin jidfnuha f'Westminster Abbey fejn l-Inglizi jidfnu in-nies cbar tagħom. Hakħha!

L-ESPOZZJONI TA' BRUSELLES hadet in-nar u l-akua bičča tagħha f'temp ta' siegha saret irmied. Intilfu m'hux biss hafna tesori billi chien hemm quādrī, statūi, fajjenzi u hūej-ječ ohra antichi ta' prezz li ma jafux chemm hu izda ucoll bakghu mejjta xi ghoxrin ruh u xi tletin ohra bakghu midruba.

TRAKKI

F'il House of Commons ma jafu katt li chien hemm membru li cunjomu jibda bl-ittra Z; f'il hin li il Parlament ta' Victorja, fl-Australja, dejjem chien hemm xi tiehed li cunjomu jibda b'iz-Zeta u fost daŭna Zincke, Zox u Zeal.

Fl-Ingliż hemm daŭna il chelmiet li fihom jidhlu il hames vocali collha u fl-euġel tnejn ūara xulxin chif ijmisshom: — *Facetious, abstemious, authoritative, disadvantageous, encouraging, efficacious, instantaneous, importunate, mendacious, nefarious, precarious, pertinacious, sacrilegious, simultaneous, tenacious, unintentional, unequivocal, undiscoverable, vexatious.*

It-Tomna libisha l-euġel darba, scond ir-REVUE HEBDOMADAIRE, certu neguzjant ingliż ta' Londra li chien jismu Hotherington f'il 15 ta' Jannar 1797. Meta in-nies raħ b'dic il haġa tūila u seida f'rasu donha ċumnija xegħlu u il pulizija chellha tarrestah u tieħdu kuddiem il Lord Mayor bhala tiehed li xeuġex il quiet publicu. B'il folla li daret ma' dūaru sa'n-nisa hasshom hażin u lill tifel ta' scarpan chisrulu drighu billi ūakkghuh fl-art b'ir-rassa li chien hemm. Min chellu katt ijghidilhom li dac il capriċċ ta' ingliż chellu jidhol moda u saħansitra jilbsu it-tomna is-slaten stess.

L-euġel gazzetta dehret f'Ruma f'is-sena 694, igifieri xi elfejn sena ilu u chien jictibha Celju Rufu, habib ta' Catilina u Cicerun. Fiha chien jibgħat għal l-Asja, meghjun minn Crestu, is-senatusconsulti, l-editti ta' magistrati u saħansitra il *fabulae et rumores* igifieri il grajja u il klajja ta' belt. Meta laħak Imperatur Gulju Cesri beħa johroġ l-Acta b'ahbarijiet l-actar importanti li chienu jitāħħlu ma' l hitan biex jistgħu jiġu iccupjati u imxerrda ma' l campanja; u daŭna bakgħu johorġu sa taħt l-Imperatur Trajanu, Antoninu u Alessandru Severu. Hecc krajna f'il *Corriere della Sera*.

Edison, il cbir inventur, hu bniedem tant aljenat li dic inhar li iżzeuġeg nesa għal collox li il għarusa chienet kieghda tistennih biex ijmur ijtejjeġ u baka jaħdem f'il-laboratorju x'ħin hi chellha tmur għalih u tieħdu il enisja. Il cbir Pasteur chien ġralu hecc ucoll.

Meta takbadcom xi indigestjoni ma hemmx remedju aħjar m'il maltopepsina.

M'il alca tal baħar jieħdu il bromu u il jodu li juzaħ f'il medicina u li minnhom jagħmlu imbagħad il bromuri u il joduri. Ic-Cinizi u il Ġappunizi jiecluha. F' Cornwall, fl-Inghilterra, jdemmlu ir-raba biha għaliex tajjba haħna. Fl-Irlanda jgħalluha għa's-soghħa. Fi Franza jimleu l-imtieraħ biha. M'il hass ta' l baħar jagħmlu il hgieġ. U aħna m'il gid li Alla tana bħal ma taħ il haddieħor katt ma għarafna nagħmlu xejn.

Fi Franza hemm ligi li hadd ma jista jitma tarbija sa sena hliel hūejjeġ *liquidi*. Jecc xi hadd jitmagħha xi haġa *solida* jiġi iccundannat. U dina hi ligi tajjba haħna għaliex l-istoncu ta' tarbija ma ijcunx għadu kabel sena jiflaħ jiddigerixxi hūejjeġ solidi u billi jibkgħu għaddejjin shaħ fl-imsaren, jiffermentaħ, u tigi l-*enterite* jeħ id-diarrea. Meta tarbija sa sena ittiha il haħib jeħ ta's-sider jeħ ta' l mogħza imsaħħan u jecc ma tistax tagħmel ieħor ta' l bott tcun tajtha dac collu li tinħtieġ biex ticber b'saħħitha.

L-ilsien ta' l mara hu dejjem iżgħar minn ta'r-ragel u għalhecc forsi jtaktak iżjed.

L-ispinaci hi ūaħda m'il actar hxejjex għezieħ billi tagħmel haħna gid lill fūied u lill imsaren, issebbah il carnaġġjun u tagħmel gid fl-anemija billi fiha il ferru. Il għaref chimicu Bunge jghidilna li il bniedem ma jistax jieccol hūejjeġ aħjar għas-saħħa m'il ispinaci u l-isfar ta' l bajd.

Il mara biex tghix għandha bżonn ūisk ankas icħel u xorb. Meta tiecol daks nofs li jieccol ragel tista tghid li hu b'iz-zejjed. Il gemel jista jdum sitt t-ijiem bla ma jixrob.

Il caboċci nejja tghaddi m'il istoncu f'sagħtejn u nofs; jecc tghallaha f'erba siegħat u nofs. Mela kis li ma taħlux nar u tgejju l-istoncu għal xejn!

Fl-Universitajiet ta' lsvizzera m'il hamsa ūaħda ta' l istudenti huma nisa.

Fl-Inghilterra jsiru ma' l hamsa u erbgħin elf tunullata sapun f'il gimgha.

Kalb is-salvaggi ta' l Africa b'zeuġ pacchetti furficetti li tatihom biex ijkieghduhom f'rashom ijbieghulec mara.

William Burroughs, spettur ta' l Metropolitan Police ta' Londra, ftit ilu kara f'gazzetta biċċa li tant għoġbitu li infexx jidħak chemm jiflaħ u tant daħak b'il kalb li ūaka f'art mejjet. La takraħ il *Gaħan* meta jarga johroġ!

F'Wells, belt fl-Inghilterra, ftit ilu gie iccundannat il haħs tabib talli chien jieħu nofs lira l'in-nies ta' l campanja injuranti biex ijcheħcilhom ix-xjaten minn go' l oħejjem tagħhom chif chien ijuāħħlilhom f'rashom hu.

F'loc il jodoform illum kieghdin juzaħ barra minn Malta medicina ġdida — l-ALMATENIA — li fl-istess ħin li tagħmel gid bħal jodoform ma hix velenusa bħalu u lankas ma fiha ir-rieħa tinten tiegħu.

L-acbar lucanda ta' d-dinja hi actarx dic ta' Boston, f'Massachusetts, fl-America li għandha il jaċċata biss li tlaħħak mil tul. Dina hi imsejħha «*Castle Square Hotel*». Tieħu sitt elef pied quādrat art. Cull camra fiha il banju u fiha ma' l elf camra.

L-Astoria Hotel ta' New York hu tieħed m'il cbar ucoll bħal ma hu ic-Cecil ta' Londra.

Fl-Ido scond il calculu li għamel A. Notzli, hemm fuk 5371 chelma li jinsabu f'id-dizzjunarju li haħegħftit ilu: 2024 minn daŭna jiftieħmu minn SITT lingūi igifieri actar m'it-terz, 38 f'il mija), 942 minn hames lingūi, 1111 minn erbgħa, 585 minn tlieta, 454 minn tnejn u 255 chelma li jakblu ma chelma ūaħda biss. Minn dana naraħ li actar minn tliet q'arti ta' l cliem li hemm fl-Ido jakblu għallankas ma TLIET lingūi. Fl-Esperanto jakblu ūisk ankas. Għal dina ir-raguni meta tieħed li jaf b'it-taljan u bl-ingliż u b'il franciż meta jakbad gazzetta jeħ ctieb bl-Ido f'idejħ għandu bla ma jkun studjah katt jifħmu m'il l-euġel għaliex f'dina il-lingūia tant sabiħa u haħifa ma hemm l-ebda chelma li hi maklugħa m'il mohħ iżda sa l-ankas ūaħda hi meħuda minn xi ilsien magħruf haħna. Dana ma jiġrix lil min jieħu f'idejħ ctieb jeħ gazzetta bl-Esperanto għaliex dana fih bosta cliem li id-Dr: Zamenhof halku minn rasu u li ma jinsabx f'isna oħra u għalhecc biex tifimhom ijcolloc ftittixhom b'il fors f'id-dizzjunarju ta' l Esperanto. Dana hu tieħed m'il vantaġġi cbar li fiħ l-Ido fuk l-Esperanto għaliex billi fl-Ido cull ma hemm fiħ hu collu meħud minn lingūi magħruta għalhecc jiftieħem actar malajr u b'actar heffa.

Għa'n - Nisa.

(*Jissocta minn numru ta' kabel.*)

U xejn taħsbu li meta thaddmu u tatu saħħa lil gisem tcunu tnakksu is-setgħa ta' l mohħ, le, anzi b'il maklub *mens sana in corpore sano*, il mohħ jitjeb meta il gisem jissahħah, u għalhecc kieghdin jagħmlu tajjeb hafna fl-ischejjel illum li l'it-tfal ijgħall-muhom il ginnastica għaliex dina f'il hin li tkaūūilhom gisimhom issahħah irjushom ucoll u għalhecc jimxu b'ankas tbatija fl-istudji tagħhom. Dauc li tismagħhom ijmakdru dina il ginnastica u jsejjhulha telt ta' żmien jagħmluh għaliex katt ma ippruvaū jeū għallankas kraū il gid cbir li tista tagħmel u għalhecc cliemhom ma hux hlief rih.

L'in-nisa meta jsiru ommijiet irrid nirraccomandalhom hafna ucoll u b'il kalb li ma jibzghux li jhaddmu gisimhom f'id-dar u li jagħmlu passigħata ta' cull jum fi ftit xemx u fl-arja tajjba. Cunu afu li meta taslu f'dac il mument icreħ ma iggarrbux dic it-tbatija cbira bħal dauc li jgħoddu ruħhom bħalli chiecu chieniu morda u ma jillargaūx actar m'id-dar għal misthija falza jeū għal xi raġuni oħra. Harsu lejn in-nisa tkar billi dejjem jibkgħu jhaddmu gisimhom u jimxu chemm ijsibu ruħhom ahjar. L'ix-xebbiet ucoll jagħmlilhom tajjeb hafna il mixi u ix-xogħol f'id-dar għaliex ijnakksu hafna tbatija.

Kisu ucoll li tmiddu għonkcom f'ix-xogħol ta'd-dar. Il facendi saħħa jatu u cbira għaliex minngħajr ma tati cas tcun kieghda tagħmel hafna ginnastica. Kis li meta tagħmel il facendi ma jcollocx fukec hūejjeg issiccati u kis li daūna dejjem ijcunu indaf. Ahdem dejjem b'it-tūieki mistuħa u la tibzax m'ix-xemx jec taraha diehla f'il camra fejn tcun kieghda għaliex dina hi ūahda m'il eghzeż hbieb li ta' cull jum jigu jzuruc u li magħhom ijgibulec cull risk għaliex fejn tidhol hi ma jirfesx it-tabib. «*Dove entra il sole non entra il medico.*» Jec ijfittellec tgħanni xi għanja għanniha ucoll għaliex ma hemmx haġa ahjar għas-saħħa milli tagħmel ix-xogħol b'il ferħa, u li tcun dejjem ferħana hi ūahda m'il eūlenin ligijiet ta's-saħħa.

Jec tistgħu tidraū minn żgħuritcom bla curpett tagħmlu gid hafna għal saħħitcom, u jec tuzaūh ara li ma tcunux hecc boloh li tissiccaūh term biex tirkaku għaliex tagħmlu ħsara cbira ūisk. Ibdgħu biex iddaħħlu f'rascom li ma iżzidux f'il gmiel dic il mara li trakkak kaddha tista tgħid daks għonkha. Min jarah f'loc jieħu gost ma tigihx hlief ħniena cbira minnha għaliex tcun donnha sejjra tinkata. Kisu ucoll li ma tixtrux, biex tonfku ftit, curpett bl-isticchi jeb sin. Nakksu ftit minn netka ta' z-żagarelli u il bizzilli ta' barra u ixtru curpett elasticu chemm jista jkun u imfassal apposta fuk gisimcom għaliex b'hecc tiff-rancaū hafna għaūg u tcunu liebsin ahjar bħal min f'loc li jixtri libsa mehjuta u lesta jagħmilha fuk il kies ta' gismu. Miss Gent tgħidilna: «*the damage wrought by wearing a badly-cut, tight, hard, unbending corset cannot be over-estimated.*» Bosta drabi meta tissiccaū ūisk il curpett tistgħu tgħaūūgu is-sinsla ta' daharcom u xi dakki tittissel gerħa fl-istoncu li ma tantx tħieku minnha chif gieb u laħak. Bosta drabi ucoll tagħfsu il fūied zejjed u billi id-demm ma jkunx jista jdur seūūa f'il pulmuni haūn min tatu għaxūa u baka mejjet. L-issiccar ta' l curpett jagħmel hafna ħsara fuk il kalb u il cliēu u tbatu hafna f'certi granet ūisk actar minn min juzah laxc jeū ma juzahx xejn. Li juzaūh in-nisa meta jkun ommijiet imbagħad hu veru delitt għaliex m'hux biss tista thassar il festa hi, iżda ġara bosta drabi li tūieldu hafna tfal immancati li bakgħu jisħtu il fruħa ta' ommijethom sa' l meūt.

(*Jissocta.*)

LUCIJA LEVANZIN INGLOTT.

Il Malti għal Maltin.

(*Jissocta minn numru ta' kabel.*)

Hiža! u m'hux Isa! jmissna ingħidu.

Uhida—dac li tieħu minn għalka; l-annata. *Imħabba f'ix-xita nofs l-uhida intilfet d'is-sena.*

Habru—dac li gralu, l-aħbar tiegħu. *Ixxerred habru ma'd-dinja. Ati Mulejja is-sabar sa dakk il habar* (ta' l meūt).

Tahbat—issaūūat. *Habatni għal xejn.*

Habb-il-gheneb—iz-zerrigħa ta' l gheneb.

Mahbeż—forn.

Hadar—l-accumpanjament ta' l għarajjes. **Hadra** il pranzu ta' t-tieg. **Haddar** dac li jmur ijuassal l-għarajjes il cnisja.

Mahdar—il camra imzejjna fejn il għarusa chienet tilka il mistednin kabel jitilku għa't-tieg.

Ragel ħduti—li jħobb jithaddet hafna.

Hafen—il kiegh ta' l id; minn haūn *tahfen* u *hafna*.

Inħaġbet—f'id-dar, inhbiet minn.

Hageb—velu, star, għata.

Nhar-il-hgejjeġ—lejliet S. Ġuann. «*Kabel Nhar-il-Hgejjeġ la jitneħħa suf u lankas jitbiddlu hūejjeg.*»

Hajbur—shab dmumi u bcejjeċ bcejjeċ li donnu jtabba l-ajru.

Hajdu! jgħidu l'it-tfal meta jitilku jimxu. Illum ingħidu *sulu! sulu!*

Hajjet-ir-ruh—spiritus, fuk tiegħu.

Tistahja f'ir-rūieħ—tistriħ għal frisc.

Mhacca—mara ħazina.

Halec—iz-ziu tiegħec minn ommoc; **haltec** iz-zija minn ommoc.

Hala—tebgha f'il ūieċ, dic li jgħidulha ucoll *xēuka*.

Tahleg—tnakki iz-zerrigħa m'il koton b'ir-raddiena ta' l ħalg, li jsejjhulha **mahleg**.

Ham—missier il mara. **Hmiet**-ommha. *Hamec u hmietec.*

Tistaham—titkagħūex f'it-tajn.

Hamba—għagħa ta' nies li jixxeūūxu f'dakka: *Filli chien collox ħiemed u filli kamet bħal hamba.*

Thamham—titcbellem minn imniehrec.

B'il hami—b'il malizzja. *Tahdem b'il hami*—b'il kerk. *Half ħajjen*—falz.

Għad li hafna minn dana il cliem li kieghed ingib ma jin-stamax cull jum fl-Ibliet iżda il biċċa il cbira tiegħu hu colla użat fl-irhula: u barra minn dana hu ta' hteġa cbira hafna li ūiehed ijgħożzu u jigbru, ūahda għaliex l-ilsien malti b'il mod il mod kieghed jitbidde! u jsir taljan u għalhecc tcun haġa sabiħa hafna b'iz-żmien li ūiehed ijcun jaf chif chien seūūa l-ilsien malti; u l-oħra għaliex meta incunu nafu x'ijfisser seūūa xi cliem malti minnu incunu nafu x'ijfissru l-ismijiet ta' hafna lochijiet, kunjomijiet u draūūiet tagħna. Hafna m'il proverbji tagħna fihom ucoll hafna minn dana il cliem u għalhecc ūiehed meta jkun jaf x'ijfissru biss jista jfihimhom. Barra minn Malta daūna l-istudji jfittxuhom ūisk u għadni niftacar meta gie il Professur Bonelli ta' Napli mibgħut spejjes ta' l Gvern Taljan biex jistudja l-ilsien malti, haġa li għamel u fukha stampa hafna hūejjeg sbiħ. L-istess għamel Stumme biex ijgħallem il malti f'il Germanja. Mela la jagħmluh il barranin għala ma għandniex nagħmluh aħna ucoll?

IS-SAHHAR FAJZUN.

(*Jissocia minn numru ta' kabel.*)

Tistgħu taħsbu chemm ferħet Enzjona dic in-nhar meta fehmet li chienet hi li gieghiet lil Hasan li jichad dinu biex sar nistrani u b'hecc fdietlu ruħu m'is-setgħa ta' Brejbes. Izda chien hemm kalb oħra li, għalchemm ma setgħetx turi, chienet imfaūtura b'il ferħ actar minn tagħha, u dina chienet il kalb safja ta' Colina għaliex chienet taf chemm chien marbut kaūti ma' dinu Hasan u li chiecu ma talbetux hi katt ma chien ijgħid iva. Ohliet ucoll meta rat il mahbub ta' kalbha liebes l-eūuel darba ta' malti u imghammed b'isimha u compliet ferrħitha itama li issa billi missierha chien hallu m'il jasar u sar nistrani ma chienx gurnata jsib ūisk f'hiex ijuebbes rasu biex ma jcxunx ijrid ijzeūuighulha.

Sa chemm għammeduh kagħdet ftit bogħod minnu b'għajnejha imfaūurin b'id-dmugh li cullhadd fisser bhala ferħ għax fdeūlu ruħu. Meta marru id-dar hallietu għal l-eūuel darba jbusilha idha b'il hrara, ūara t'ommha u ta' missierha; u meta rat li cullhadd beda jatih ir-rigali u li saħansitra il Gran Mastru u l-Iskof stess bagħtulu tagħhom, hi tfixclet għaliex riedet b'xi mod turih hi ucoll il ferħ bla tarf ta' kalbha, u għalhecc nezghet minn għonkha domna ta' Madonna ta' Għar b'il gizirana ta'd-deheb li chienet kalgħet f'il griżma tagħha minn għand zijuha il Hachem u li chienet għaziža hafna għandha, libbsithielu f'għonku b'rogħda cbira f'idejha u kaltlu:—

—«Col, ma għandix haġa oħra eghžeż minnha... Kis li iżzommha dejjem f'għonkoc b'tifchira tiegħi... u il d'il Madonna r-kaddsa busha u itlobha b'il hrara cull f'il għaxija halli iżzommoc shih f'il fehma tiegħec biex tagħmlac hieni...»

Hasan inxteħet għar-r-copptejh sa libbsithielu, ried ijsib hafna cliem biex jizziha haġr, biex juraha li fehmed cliemha, izda ma satax. Snienu isserraū, ilsienu ūieħel ma' sakaf halku, kalbu bdiet thabbat donnha tanbur, kabdilha idha b'rogħda li tbażza, biesielha u xarrabielha b'id-dmugh bla ma sata jtemtem hliet ftit cliem mingħud u mgheżūer li hadd ma fehmed hliet il kalb ta' Colina biss.

Meta raū hecc cullhadd fahħar l-għamil ta' Colina għaliex fehmu li xtaket tibka tarah imsaħħaħ f'it-tiemmin nistrani u jhobb il Madonna; u Ganni Abela stess mar taptap fuk spallejn bintu u biesha kuddiem cullhadd bla ma chien jaf li b'dic il beūsa chien issigilla għal dejjem l-imħabba kaūtiija li chienet nibtet bejn Hasan u Colina għal dejjem.

* * *

Dina il grajja ta' chit ūaka irsir Hasan, chif sab ruħu f'id-dar ma' Colina u chif nibtet l-imħabba tagħhom lejn xulxin kalha, chif tiftacru, haġa b'haġa Patri Damjan lil Hamid, f'ic-cella, f'il hin li dana jirtogħod u b'għajnejh ijdemmgħu kagħad jisma minn fommū chif bdiet dic l-imħabba cbira li giebet lilu f'id-dinja. Hass kalbu tferfer b'il ferħ meta sar jaf li Carmena u ommū chienu ulied l-aħūa u għalhecc Sidor chien jigi minnu f'il krib seūūa; rafa ftit rasu meta fehmed li missieru ucoll chien Rajjes-Mirzūk, l-imfahħar u kalbieni general torc; cattar l-imħabba tiegħu lejn ommū meta ra li bhala chienet taf thobb bl-aħrax izda safi; biss meta Patri Damjan, b'id-dmugh f'għajnejh u jirtogħod bhala xakk ta' kasba kallu l-istorja ta'd-domna ta' Madonna ta' Għar u hu fehmed għala chienet tant għaziža infexx jolfok bhala tarbija jbusha chemm jiflaħ, b'mod li Patri Damjan deherlu li għandu jserrħu ftit minn daūc il farag u nichet cbar li kankallu hecc f'dakka f'kalbu. Kallu li għaddeū fuk sagħtejn bhala ziffa riħ, ji chien għad ijrid jati dakka ta' għajn biex jara x'jinħ-

tiegħ għal dic inhar f'il Curvent u talbu li jargħa jasal ūasla ūara nofs inhar biex ijcompli jfehmed x'għadda minn missieru u mn'ommu u meta sar iz-zūieg tagħhom biex gie hu f'id-dinja.

Hamid ma xtakx li dina il grajja tant ta' htegħa għalih, tinkata hecc hesrem, izda chellu tant kima lejn Patri Damjan li katt ma mar contra ir-rieda tiegħu. Kam, iżziħ haġr u bieslu b'il hrara idu; heba id-domna f'hobbu u telak chissinchiss, donnu miblugħ, lejn id-dar ta's-Sur Kalamias

Sa ūasal kagħad ijtiġhem dac li sama minn għand il Patri u fehmed għala il Hachem chien ijgħibu hecc ta' jeb u chien rabbih bhala ūieħed minn uliedu; intebaħ ucoll mnejn ūiret imħabtu u għala hass dic il gibda hecc cbira lejn Carmena li chienet, chif kallu Patri Damjan, fula maksuma f'ix-xebħ m'ommu, u hass li Sidor u dic id-domna imkaddsa chellhom ijcxunu l-egħžeż zeūg hūejjeg ta' haġitu.



XV.

CEJLU XUIEREB.

Meta Hamid ūasal id-dar sab hemm jithaddet ma's-Sur Kalamias lil Cejlu Xuiereb, ūieħed m'il hbieb għezieħ tiegħu, u li chien kieghed ijfehmed chif chien ūaka taħt idejn il Cursar l-Ilhudi f'ir-rebbigha ta' 1533, u chif infeda m'il jasar minn Girba fejn chienu haduh. * U billi is-Sur Kalamias chellu fejn rasu il ctieb ta' l-ligijiet ta' dac iz-zmien imsejjah «STATUTI ED ORDINAZIONI,» li chien hareg Lisleadam, ūaka il cliem ūaħdu tuk il mohkrija ta' Cavalieri lejn il Maltin.

—«X'jidhirlec minnħom eh! daūna il-ligijiet?» staksih imberghen Cejlu.

—«Horox iz-zejjed;» ūieghbu imnicchet is-Sur Kalamias «tajjbin għal irsiera u m'hux għal min lakagħhom go' din daru li feda b'demmu u bi flusu m'il hacma ta' l-barriani.»

—«Rifsulna u ūakkghutna il privileggi collha li klajna minn għand l-Imperaturi ta' Spanja u ta' Skallija» compla Cejlu «u int sgur għadec tiftacar meta rifsu haūn daūna il mishuta Cavalieri chemm hakru il poplu fl-imrammi billi gieghluħ jaħdem għal bosta xhur bla flus biex bena fejn jokogħdu daūna is-sinjuri Cavalieri. L-Uditur Quintinu b'daūna il-ligijiet li hejja ūakka haūn daūc ta' l-Codici ta' Skallija li conna ūisk aħjar sejjrin taħtu, biex jistgħu jaħcmuna b'il-ligijiet ta' l-Ordni bhallichiecu aħna imbegħna magħhom. Illum malli titniffes biss arac sejjer imcarcar lejn il Castellaniya, billi jiena nokghod il Birgu u lil dana haduh collu taħt il hacma tagħhom; u għad li ma jcxunx hemm min jugzac l-imħallef jagħmel collox hu u jgighel lil Procuratur ta' l-Fisc li jatic il piena. Deffsu b'daūna il-ligijiet imnieħirħom f'collox u jgibuc kuddiem l-imħallef criminal tant jecce id-delitt ijcxun publicu chemm ucoll jecce ijcxun privat. Saħansitra min jilka ūieħed f'daru, imkar ijcxun jigi minnu, jecce jecce ma jicxfux hu stess, ijgarrab l-istess piena tiegħu; din m'hux harxa tasseū?...»

—«U ingħid» kabez kallu is-Sur Kalamias «mela jecce ibnec joktol għandec tieħdu biex ijgħallkuħ int stess? Dana x'igifieri li trid tokghod tagħmilha ta' ūidna biex tixli il hbiebec stess u jecce ma tagħmlux u tinkabad titchecca għal għaxar snin imtarraf barra minn Malta u Għaūdex u bl-«*infamia perpetua*» fuk ismec biex ijcxunu jistgħu jieħdulec cull ma jcolloc u katt ma tista takla biacca hobz actar f'dana il pajjis?... ** Jiena għalhecc tūarrabt m'il Birgu biex ma inħabbatx ta' cull hin ūiecci magħhom !...»

(*Jissocia.*)

* *Vassallo-Storia.*

** *Giudice A. Micallef—Annotazioni al Diritto Municipale di Malta (1843).*

TRIDU TFIIEKU MALAJR?

Morru f'id-Dar ta'l Cura ta'l imfahhar

Prof: ERNESTU PICONE

ta' Serkusa, fi Skallija, fejn ijsiru operazzjonijiet ta' chiru, rgija, ta' osetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ cuntent minnhom.

Min jinfetak, jeū ijcollu il mard ta' haġra, jeū mardijiet ta' guf, ta' istoncu, ta' fūied, ta' clieūi u mardijiet ohrajn, l-isbah li jagħmel hu li jakbeż sa hemm fejn ijsib cull cumdità u jontok ftit.

BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgha, &c.



BRITANNIA

BRITANNIA

INJAM

ta'l ahmar, ta'l abjat, u ta'l cauba.

Collox m'il irhas u m'il ahjar.

BRITANNIA

L = OSSIGENU

Illum hu tant użat f' il mard, dari chien ijsir fl-ispizzzeriji m'il ispiżżari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prof: Leu'be ta' l Germanja (dac li ipprepara l-arja liquida) sab chif minn dina l-arja liquida johroġ l-

OSSIGENU PURISSIMU

u saret soċjetà għal dina il haġa li kieghda tforni lill ispiżżari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandū minnu hlief

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li iokghod jistenna li jlestuhulu fi spizzzeriji ohra jsibu lest għand is-Sur Cumbo pur u bi prezz moderat hafna.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejħ cull xorta ta' hġieġ, zebgha, żjut, imsiemer, għodod, hūejjeġ ta's-Sanità, ta' gass, fornimenti ta't-tūebet, lampi ta' l pitrolju li jixilghu b'il matel b'daūl kaūūi u sabiħ ūisk u hafna hūejjeġ ohra bħal daūn ta' l ahjar qūalità u bi prezzijiet m'il orbos. Ippruvaū biex taraū chif tohorġu cuntenti sgur.

INVENZJONI FAMUSA

hi sgur dac li għamtu dan l-ahhar billi sabu haġa li tiffranca m'hux biss xogħol u żmien iżda flus ucoll u tahbit f'il **hasil**.

Mela biex tiffrancaū ix-xogħol u l-gheric

UZAU "IR-RUBNIT,"

Biex tiffrancaū is-sapun għaliex tahlū ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

li jinbiegħ il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMIJA (akar ta' g-demm) u jrid ijfiek F'GHOXRIN ġurnata jieħu

L'ELIXIR

TA' S. VINCENS DE PAOLI.

Is-Sur G. Muscat ūara għaxar snin ugiegħ ta' ras kaūūi bla ma sata jfejku b'xejn ma't-tietlet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūūija. Daūna is-sinjuri ucoll li sejr insemmu ippruvaū fukhom stess jeū fuk xi hadd ieħor u harġu jiftahru: Dr: Edward L. Vella; Dr. Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbiegħ fl-ispizzzerija ta't-Tabib

FABRIZ BORG.—Il Belt.

267, STRADA REALE.

IS=SECLU TA'N=NERVI.

Hecc sejjah is-seclu tagħna il għaref Prof: u Senatour Mantegazza, u b'ir-raġun collu għaliex il-lum ma haūn hadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobba kieghdin jithabtu biex ijsibu cura seūūa għal dina il marda għaliex f'cun ta' gid bla tarf. Hafna ippruvaū iżda hadd ma irnexxa daks il għaref u imfahhar

Prof: DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed ijfejjak jeū jagħmel il gid lil cull min jużah.

F'Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

IPPRUVAŪH GħALIEX MA JIBDIELCOMX!

FLUS! FLUS! FLUS!

Min ijjid jixtri jeū ijbigh titoli b'il premju jeū bl-im-ghax, u l-actar ta' **Ferrovja Turchia Europea, Credit Foncier, Croce Rossa** u oħrajn ijjur għand is-Sur **C. Bornaccini, Strada Forni, Nru. 87, il Belt**, cull jum barra m'il festi u il hdud, m'it-tmienja sa nofsinħar fejn jista jieħu tucoll cull informazzjoni oħra.

SNIEN! SNIEN! SNIEN!

Il **Chirurgu-Dentista Alfonso Urso** resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod seūa seū kuddiem il għajn. Cull min ijfittxu għal kliegħ jeū għa'x-xogħol ta's-sniēn barranin, li għalihom hu tant imfahħar, ijsibu ūara nofs inħar dejjem id-dar.

Min ijcun ijjid jircanta xi ħag'a u jrid jitolakha f'idejn seūa b'garanzija talli jcollu bi flus kiegħdin l-Anglo Egyptian Bank, u b'il fteħim li sa jumejn uara il bejgħ għandu jatic il flus, li jcunu dahlu u ma dana bi drittijiet l-actar moderati imur għand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib għal bejgħ cull xorta ta' mobbli u fajjenzi, g'odda u seconda man, bi prezzijiet irħas tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGħU

JINBIEGH 1/6 & 1/8 IR-RATAL

GHAND L'AGENTI F'MALTA

**C. CAMILLERI & SONS****50 STR. MERCANTI IL BELT**

CAMPIUNI TA DAN IT-TÈ JINTGHATAU B'XEIN.

BY FORMOSA

In-“Nahla” tistampa ruhħa fi-Istamperija “EMPIRE PRESS” ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xogħol ta' stampa b'ir-rekka collħa u bi prezzijiet irħas ferm.